


नवभारत
(31.12.2014)

छेड़खानी का विरोध करने पर महिला को जिंदा जलाया

धमकी के कारण परिवार नहीं कर पा रहा रिपोर्ट



खुरई, 30 दिवसम्बर, संवाददाता. प्रभासन चाहे जितने नियम कानून सख्त कर ले लेकिन महिलाये व बेटियां अब घरों में भी सुरक्षित नहीं हैं. ग्राम जगदीष पुरा में एक महिला द्वारा छेड़खानी का विरोध करने पर गांव के ही युवक ने उसे महिला के ही घर में घासलेट का तेल डालकर जिंदा जला दिया. महिला गंभीर हालत में स्वास्थ्य केंद्र में भर्ती है.

इस मामले में डॉक्टरों की भारी लापरवाही सामने आई है. तो आरोपी द्वारा लगातार पीड़ित पक्ष को रिपोर्ट करने पर जान से मारने की धमकी दी है. यहां तक कि अस्पताल में ही आरोपियों द्वारा पहरा लगा दिया गया कि कोई थाने रिपोर्ट न कर सके. इतना आतंक आज तक इस क्षेत्र में कहीं नहीं देखा गया.

क्या है मामला- घायल

महिला काल्पनिक नाम गीता उम्र 30 वर्ष निवासी जगदीष पुरा ने बताया कि गांव में ही रहने वाला मनोहर पिता पूरन पटेल लंबे समय से उसे परेशान करता आ रहा है. सोमवार की शाम उसका पति घर पर नहीं था. तब यह आया और छेड़खानी कर अपना गलत मंसूबा पूरा करने के लिये जोर देने लगा. मना करने पर मारपीट कर दी. गुस्से में महिला ने दूसरे कमरे में जाकर खुद को आग लगाने की धमकी दी तो उसने कहा कि वही आग लगाये दे रहा है. जिस पर मनोहर ने सीमा को आग लगा दी.

परिवार को धमकी- महिला के पति ने बताया कि मनोहर उसे रिपोर्ट करने व किसी को सही बात बताने पर परिवार को जान से मारने की धमकी दे रहा है. शिकायत करने थाने न जा पाये इसके लिये उसके कई साथी रविवार की रात से ही अस्पताल में ही डेरा डाले रहे.

आरोपियों की दबंगई देखिये कि अस्पताल में ही शराब खोरी करते रहे लेकिन कोई रोकने वाला तक नहीं आया. यह महिला के पति ने बताया

डॉक्टरों की लापरवाही- रविवार शाम से महिला स्वास्थ्य केंद्र में भर्ती है लेकिन किसी ने मेमो पुलिस थाने नहीं पहुंचाया. पूछे जाने पर डॉक्टर विकेश फुसकेले ने बताया कि उनकी ड्यूटी सुबह 9 बजे से थी. महिला का सबसे पहले इलाज डॉ पीके जैन ने किया मैमो उन्हीं को भेजना था. मीडिया के दवाव में तुरंत मेमो थाने भेजा जाने लगा.

इनका कहना है- अभी इसकी कोई शिकायत नहीं मिली है. यह गंभीर मामला है. मामले की जांच कराकर दोषियों पर कार्यवाही की जायेगी.

विक्रम कुशवाहा एसडीओपी
खुरई.

